



IL-KUMMISSJONI
EWROPEA

Brussell, 13.1.2021
COM(2021) 6 final

2021/0002 (NLE)

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea fil-Komitat Kongunt EU-CTC stabbilit permezz tal-Konvenzjoni tal-20 ta' Mejju 1987 dwar proċedura komuni ta' tranżitu fir-rigward tal-emendi għal dik il-Konvenzjoni

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li trid tittiehed f'isem l-Unjoni fil-Kumitat Kongunt EU-CTC¹ dwar it-tranzitu komuni ("il-Kumitat Kongunt") fir-rigward tal-adozzjoni prevista ta' deċiżjoni li temenda l-Appendiċijiet tal-Konvenzjoni tal-20 ta' Mejju 1987 dwar proċedura komuni ta' tranzitu² ("il-Konvenzjoni").

2. KUNTEST TAL-PROPOSTA

2.1. Il-Konvenzjoni

Il-Konvenzjoni għandha l-għan li tiffaċilita l-movimenti tal-merkanzija bejn l-Unjoni Ewropea u pajjiżi oħra li huma Partijiet Kontraenti għall-Konvenzjoni. Hija testendi l-proċedura tat-tranzitu doganali tal-Unjoni³ għall-Partijiet Kontraenti għall-Konvenzjoni li mhumiex l-Unjoni Ewropea u tistabbilixxi l-obbligi għan-negozjanti u l-awtoritajiet doganali rigward il-merkanzija trasportata skont din il-proċedura minn Parti Kontraenti waħda għal oħra. Il-Konvenzjoni daħlet fis-seħh fl-1 ta' Jannar 1988.

L-Unjoni Ewropea hija Parti Kontraenti għall-Konvenzjoni. Il-Partijiet Kontraenti l-oħrajn huma r-Repubblika tal-Iżlanda, ir-Repubblika tal-Maċedonja ta' Fuq, ir-Renju tan-Norveġja, ir-Repubblika tas-Serbja, il-Konfederazzjoni Żvizzera u r-Repubblika tat-Turkija. Il-Konvenzjoni tirreferi għal dawn il-pajjiżi bħala pajjiżi ta' tranzitu komuni.

2.2. Il-Kumitat Kongunt

Il-kompitu tal-Kumitat Kongunt huwa li jamministra l-Konvenzjoni u li jiżgura li tiġi implimentata b'mod korrett. Il-Kumitat, permezz ta' deċiżjonijiet, jadotta emendi għall-Appendiċijiet tal-Konvenzjoni.

Id-deċiżjonijiet tal-Kumitat Kongunt jiġu adottati bi ftehim reċiproku⁴ mill-Partijiet Kontraenti kif stipulat bl-Artikolu 14(2) tal-Konvenzjoni.

2.3. L-att previst tal-Kumitat Kongunt

Kmieni fl-2021, il-Kumitat Kongunt għandu jadotta, permezz ta' proċedura bil-miktub, deċiżjoni dwar l-emenda tal-Appendiċijiet I u III tal-Konvenzjoni ("l-att previst").

L-għan tal-att previst huwa li jallinja l-Konvenzjoni mad-dispożizzjonijiet fil-Kodiċi Doganali tal-Unjoni ("KDU")⁵ u l-Atti Delegati u ta' Implimentazzjoni tiegħu dwar il-proċedura ta' tranzitu u l-*istatus* doganali tal-merkanzija tal-Unjoni, kif ukoll li jintroduċi l-modifiki meħtieġa fl-appendiċijiet tal-Konvenzjoni wara l-ħruġ tar-Renju Unit mill-Unjoni⁶ u l-adeżjoni tar-Renju Unit mal-Konvenzjoni. Dawn huma kif ġej:

L-Artikolu 311 tar-Regolament ta' Implimentazzjoni tal-Kummissjoni (UE) Nru 2015/2447⁷ ("l-Att ta' Implimentazzjoni"), li jistabbilixxi t-talba għat-trasferiment tal-irkupru tad-dejn

¹ Il-Pajjiżi ta' tranzitu komuni

² ĠU L 226, 13.8.1987, p. 2

³ L-Artikoli 226 u 227 tar-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1)

⁴ Ma saret l-ebda oġġezzjoni minn xi Parti Kontraenti.

⁵ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni, ĠU L 269, 10.10.2013, p. 1

⁶ ĠU L 29, 31.1.2020, p. 7

⁷ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru

doganali, gie emendat f'Settembru 2019⁸. L-emenda tistabbilixxi r-regoli għat-talba għal trasferiment tal-irkupru meta l-awtorità doganali ta' pajjiż involut f'operazzjoni ta' tranżitu tikseb evidenza li l-avvenimenti li wasslu għad-dejn ikunu għaww fit-territorju tagħha. F'dawn il-kazijiet, jenhtieg li din l-awtorità titlob lill-pajjiż tat-tluq biex jittrasferilha r-responsabbiltà li tibda l-irkupru. Jenhtieg li fi żmien ċertu perjodu l-pajjiż tat-tluq jikkonferma jekk jittrasferix il-kompetenza biex jinbada l-irkupru lill-awtorità doganali li tagħmel it-talba. Għalhekk, l-Artikolu 50 tal-Appendiċi I tal-Konvenzjoni, li jirreplika l-Artikolu 311 tal-Att ta' Implimentazzjoni, jenhtieg li jiġi emendat skont dan.

L-Anness 72-04 tal-Att ta' Implimentazzjoni, li jiddeskrivi l-proċedura tal-kontinwità tal-operat għat-tranżitu tal-Unjoni gie emendat u applikat b'seħħ mit-30 ta' Ġunju 2020⁹. Sabiex ikun hemm aktar flessibbiltà fil-proċedura tal-kontinwità tal-operat fi tranżitu u biex jitnaqqsu l-formalitajiet u l-ispejjeż imġarrba mill-awtoritajiet doganali, giet prorogata l-validità ta' ċertifikati ta' garanzija komprensiva u ta' ċertifikati ta' eżenzjoni mill-garanzija f'forma kartacea. Għaldaqstant jenhtieg li jiġi emendati l-Artikolu 79 tal-Appendiċi I tal-Konvenzjoni u l-Punt 19.3, il-Kapitolu III, l-Anness II tal-Appendiċi I tal-Konvenzjoni, li jirreplika l-punt 19.3, il-Kapitolu III, il-Parti I, l-Anness 72-04 tal-Att ta' Implimentazzjoni.

Meta l-KDU ma jibqax japplika għar-Renju Unit u fih, bl-eċċezzjoni tal-Irlanda ta' Fuq, ir-Renju Unit se jaderixxi mal-Konvenzjoni bħala Parti Kontraenti separata¹⁰ u se japplika l-Protokoll dwar l-Irlanda/l-Irlanda ta' Fuq anness mal-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika¹¹. Il-Konvenzjoni tinkludi referenzi għall-Istati Membri tal-UE, il-pajjiżi ta' tranżitu komuni u l-kodiċijiet tal-pajjiżi rispettivi. Għalhekk hemm bżonn li jsiru modifiki xierqa fl-Appendiċi III tal-Konvenzjoni biex issir id-distinzjoni tar-Renju Unit fir-rigward tal-Irlanda ta' Fuq u jiġi indikat li l-KDU, b'mod partikolari fir-rigward tad-dispożizzjonijiet ta' garanzija, japplika fl-Irlanda ta' Fuq.

Il-pożizzjoni tal-UE dwar l-abbozz ta' Deċiżjoni tal-Kumitat Kongunt li tirrigwarda l-emendi ulterjuri għall-Konvenzjoni hija bbażata fuq ir-regoli tal-UE li kienu diġà maqbula mill-Kunsill (b'mod partikolari fid-dispożizzjonijiet tal-atti delegati u ta' implimentazzjoni tal-Kodiċi Doganali tal-Unjoni). Il-kontenut relatat mal-applikazzjoni tal-Protokoll dwar l-Irlanda/l-Irlanda ta' Fuq huwa konformi ma' dak il-Protokoll.

L-att previst se jsir vinkolanti għall-Partijiet f'konformità mal-Artikolu 2 ta' dik id-Deċiżjoni, li tipprevedi d-dhul fis-seħħ tiegħu fil-jum tal-adozzjoni tiegħu.

Id-dispożizzjonijiet relatati mal-validità ta' ċertifikati ta' garanzija komprensiva u ta' ċertifikati ta' eżenzjoni mill-garanzija f'forma kartacea jenhtieg li japplikaw b'mod retroattiv mit-30 ta' Ġunju 2020. Jenhtieg li jingħataw kundizzjonijiet indaqs lill-garanti skont id-dritt

952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558)

⁸ Ir-Regolament ta' Implimentazzjoni tal-Kummissjoni (UE) 2019/1394 tal-10 ta' Settembru 2019 li jemenda u jikkoreġi r-Regolament ta' Implimentazzjoni (UE) 2015/2447 fir-rigward ta' ċerti regoli dwar sorveljanza għar-rilaxx għal ċirkolazzjoni hielsa u hruġ mit-territorju doganali tal-Unjoni (ĠU L 234, 11.9.2019, p. 1)

⁹ Ir-Regolament ta' Implimentazzjoni tal-Kummissjoni (UE) 2020/893 tad-29 ta' Ġunju 2020 li jemenda r-Regolament ta' Implimentazzjoni (UE) 2015/2447 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 206, 30.06.2020, p. 8)

¹⁰ Id-Deċiżjoni Nru 1/2018 tal-Kumitat Kongunt UE-CTC tal-4 ta' Diċembru 2018 fir-rigward ta' stedina lir-Renju Unit biex jaderixxi mal-Konvenzjoni dwar proċedura komuni ta' tranżitu [2018/1987] (ĠU L 317, 14.12.2018, p. 47)

¹¹ ĠU L 29, 31.1.2020, p. 102

tal-Unjoni u l-Konvenzjoni. Il-perjodu ta' validità prorogat taċ-ċertifikati diġà ilu fis-sehh mit-30 ta' Ġunju 2020 fil-leġislazzjoni doganali tal-Unjoni.

Id-dispożizzjonijiet relatati mal-applikazzjoni tal-Protokoll dwar l-Irlanda/l-Irlanda ta' Fuq se japplikaw mill-mument li fih il-KDU ma jibqax japplika għar-Renju Unit u fih, bl-eċċezzjoni tal-Irlanda ta' Fuq fejn il-KDU se jkompli japplika wara dik id-data, u r-Renju Unit jaderixxi mal-Konvenzjoni bħala Parti Kontraenti separata.

Skont l-Artikolu 15(3) tal-Konvenzjoni, il-Partijiet Kontraenti jridu jdaħħlu fis-sehh id-deċiżjonijiet li jemendaw il-Konvenzjoni, f'konformità mal-leġislazzjoni tagħhom stess.

3. IL-POŻIZZJONI LI GHANDHA TITTIEHED F'ISEM L-UNJONI

Il-pożizzjoni proposta li għandha tittiehed f'isem l-Unjoni hija li l-Appendiċijiet I u III tal-Konvenzjoni jiġu emendati sabiex jiġu allinjati ma' dan li ġej:

- il-liġi doganali tal-Unjoni li tirregola l-arrangamenti ta' tranżitu tal-Unjoni u, b'mod partikolari, l-Artikolu 311 emendat tal-Att ta' Implimentazzjoni, li jistabbilixxi t-talba għat-trasferiment tal-irkupru tad-dejn doganali u l-Anness 72-04 tal-Att ta' Implimentazzjoni, fir-rigward tal-validità taċ-ċertifikati ta' garanzija komprensiva u taċ-ċertifikati ta' eżenzjoni mill-garanzija f'forma kartaċja użati fil-proċedura tal-kontinwità tal-operat;
- l-applikazzjoni tal-Protokoll dwar l-Irlanda/l-Irlanda ta' Fuq u, b'mod partikolari, biex issir id-distinzjoni tar-Renju Unit fir-rigward tal-Irlanda ta' Fuq fejn applikabbli.

Il-pożizzjoni proposta hija konsistenti mal-politika kummerċjali komuni.

Billi jiżguraw l-allinjament sħiħ tal-Konvenzjoni mal-leġislazzjoni attwali tal-Unjoni u, għalhekk, jinholqu kundizzjonijiet uniformi għall-implimentazzjoni konsistenti tad-dispożizzjonijiet dwar il-proċedura ta' tranżitu tal-Unjoni u dwar il-proċedura komuni ta' tranżitu, l-emendi proposti għall-Konvenzjoni jirrizultaw f'benefiċċji sostanzjali u tangibbli kemm għan-negozjanti kif ukoll għall-amministrazzjonijiet doganali.

4. BAŻI ĠURIDIKA

4.1. Bażi ġuridika proċedurali

4.1.1. Principji

L-Artikolu 218(9) tat-Trattat dwar il-Funzjonament tal-Unjoni Ewropea (TFUE) jipprevedi deċiżjonijiet li jistabbilixxu *“il-pożizzjonijiet li għandhom jiġu adottati f'isem l-Unjoni f'sede stabbilita bi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim.”*

L-Artikolu 15(3) tal-Konvenzjoni jistipula li l-Kumitat Kongunt EU-CTC jadotta permezz ta' deċiżjonijiet, l-emendi għall-Appendiċijiet tal-Konvenzjoni.

4.1.2. Applikazzjoni għall-każ preżenti

Il-Kumitat Kongunt huwa korp stabbilit permezz ta' ftehim, jiġifieri l-Konvenzjoni dwar proċedura komuni ta' tranżitu.

Id-deċiżjoni li l-Kumitat Kongunt huwa mitlub jadotta tikkostitwixxi att b'effetti legali. L-att previst se jkun vinkolanti skont id-dritt internazzjonali f'konformità mal-Artikoli 15(3) u 20 tal-Konvenzjoni.

L-att previst ma jissupplimentax u ma jemendax il-qafas istituzzjonali tal-Konvenzjoni.

Għalhekk, il-baži ġuridika proċedurali għad-deċiżjoni proposta hi l-Artikolu 218(9) TFUE.

4.2. Baži ġuridika sostantiva

4.2.1. Principji

Il-baži ġuridika sostantiva biex tittiehed deċiżjoni skont l-Artikolu 218(9) TFUE tiddependi primarjament mill-oġettiv u mill-kontenut tal-att previst li fir-rigward tagħhom tittiehed pożizzjoni f'isem l-Unjoni. Jekk l-att previst ikollu żewġ għanijiet jew ikollu żewġ komponenti, u jekk wiehed minn dawk l-għanijiet jew il-komponenti jkun jista' jiġi identifikat bħala dak ewlieni, filwaqt li l-iehor ikun semplicement inċidentali, id-deċiżjoni skont l-Artikolu 218(9) TFUE trid tissejjes fuq baži ġuridika sostantiva unika, jiġifieri dik meħtieġa mill-għan jew mill-komponent ewlieni jew predominanti.

4.2.2. Applikazzjoni għall-każ preżenti

L-oġettiv u l-kontenut tal-att previst huma relatati mal-oġettiv li jiġu ggarantiti proċeduri ta' qsim transfruntier għall-merkanzija. L-oġettiv ewlieni u l-kontenut tal-att previst huma għaldaqstant relatati mal-politika kummerċjali komuni.

Għalhekk, il-baži ġuridika sostantiva tad-deċiżjoni proposta hija l-Artikolu 207 TFUE.

4.3. Konkluzjoni

Jenhtieg li l-baži ġuridika tad-deċiżjoni proposta tkun l-Artikolu 207 TFUE, flimkien mal-Artikolu 218(9) TFUE.

5. PUBBLIKAZZJONI TAL-ATT PREVIST

Billi l-att tal-Kumitat Kongunt se jemenda l-Konvenzjoni u l-Appendicijiet tagħha, huwa xieraq li din tiġi ppubblikata f'*Il-Gurnal Uffiċjali tal-Unjoni Ewropea* wara l-adozzjoni tagħha.

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea fil-Kumitat Kongunt EU-CTC stabbilit permezz tal-Konvenzjoni tal-20 ta' Mejju 1987 dwar proċedura komuni ta' tranżitu fir-rigward tal-emendi għal dik il-Konvenzjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 207, flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Il-Konvenzjoni dwar proċedura komuni ta' tranżitu¹² ("il-Konvenzjoni") giet konkluża bejn il-Komunità Ekonomika Ewropea, ir-Repubblika tal-Awstrija, ir-Repubblika tal-Finlandja, ir-Repubblika tal-Iżlanda, ir-Renju tan-Norveġja, ir-Renju tal-Iżvezja u l-Konfederazzjoni Żvizzeri fl-20 ta' Mejju 1987 u dahlet fis-seħħ fl-1 ta' Jannar 1988.
- (2) Skont l-Artikolu 15(3)(a) tal-Konvenzjoni, il-Kumitat Kongunt stabbilit mill-istess Konvenzjoni jista' jadotta emendi għall-Appendiċijiet tal-Konvenzjoni, permezz ta' deċiżjonijiet.
- (3) Kmieni fl-2021, il-Kumitat Kongunt għandu jadotta deċiżjoni dwar l-emenda tal-Appendiċijiet I u III tal-Konvenzjoni.
- (4) Jixraq li tiġi stabbilita l-pożizzjoni li trid tittiehed f'isem l-Unjoni fil-Kumitat Kongunt, peress li d-deċiżjoni dwar l-emenda tal-Appendiċijiet I u III tal-Konvenzjoni se tkun vinkolanti għall-Unjoni.
- (5) L-Artikolu 311 tar-Regolament ta' Implimentazzjoni tal-Kummissjoni (UE) Nru 2015/2447¹³ ("l-Att ta' Implimentazzjoni"), li jistabbilixxi t-talba għat-trasferiment tal-irkupru tad-dejn doganali gie emendat¹⁴. Skont il-paragrafi (3) u (4) l-godda meta l-awtorità doganali ta' pajjiż involut f'operazzjoni ta' tranżitu tikseb evidenza li l-avvenimenti li wasslu għad-dejn ikunu graw fit-territorju tagħha, jenhtieg li din l-awtorità titlob lill-pajjiż tat-tluq biex jittrasferilha r-responsabbiltà li tibda l-irkupru. Jenhtieg li fi żmien ċertu perjodu l-pajjiż tat-tluq jikkonferma jekk jittrasferix il-kompetenza biex jinbeda l-irkupru lill-awtorità doganali li tagħmel it-talba. Għalhekk,

¹² ĠU L 226, 13.8.1987, p. 2.

¹³ Ir-Regolament ta' Implimentazzjoni tal-Kummissjoni (UE) 2015/2447 tal-24 ta' Novembru 2015 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni (ĠU L 343, 29.12.2015, p. 558).

¹⁴ Regolament ta' Implimentazzjoni tal-Kummissjoni (UE) 2019/1394 tal-10 ta' Settembru 2019 li jemenda u jikkoreġi r-Regolament ta' Implimentazzjoni (UE) 2015/2447 fir-rigward ta' ċerti regoli dwar sorveljanza għar-rilaxx għal ċirkolazzjoni hielsa u hruġ mit-territorju doganali tal-Unjoni (GU L 234, 11.9.2019, p. 1)

jenhtieg li l-Artikolu 50 tal-Appendiċi I tal-Konvenzjoni, li jirreplika d-dispożizzjonijiet tal-Artikolu 311 tal-Att ta' Implimentazzjoni, jiġi emendat skont dan.

- (6) L-Anness 72-04 tal-Att ta' Implimentazzjoni, li jiddeskrivi l-proċedura tal-kontinwità tal-operat għat-tranzitu tal-Unjoni ġie emendat¹⁵. Sabiex ikun hemm aktar flessibbiltà fil-proċedura tal-kontinwità tal-operat fi tranzitu u biex jitnaqqsu l-formalitajiet u l-ispejjeż imġarrba mill-awtoritajiet doganali, ġiet prorogata l-validità taċ-ċertifikati ta' garanzija komprensiva u taċ-ċertifikati ta' eżenzjoni mill-garanzija f'forma kartaċja. Għalhekk, jenhtieg li l-Artikolu 79 tal-Appendiċi I tal-Konvenzjoni u l-Punt 19.3, il-Kapitolu III, l-Anness II tal-Appendiċi I tal-Konvenzjoni, li jirreplika l-punt 19.3, il-Kapitolu III, il-Parti I, l-Anness 72-04 tal-Att ta' Implimentazzjoni, jiġu emendati skont dan.
- (7) Meta l-KDU ma jibqax japplika għar-Renju Unit u fih, bl-eċċezzjoni tal-Irlanda ta' Fuq, ir-Renju Unit se jaderixxi mal-Konvenzjoni bħala Parti Kontraenti separata¹⁶ u se japplika l-Protokoll dwar l-Irlanda/l-Irlanda ta' Fuq għall-Ftehim dwar il-ħruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika¹⁷. Il-Konvenzjoni tinkludi referenzi għall-ismijiet tal-Istati Membri tal-UE, il-pajjiżi ta' tranzitu komuni u l-kodiċijiet tal-pajjiżi rispettivi. Għalhekk hemm bżonn li jsiru modifiki xierqa fl-Appendiċi III tal-Konvenzjoni biex jiġi indikat li r-Renju Unit huwa pajjiż ta' tranzitu komuni u li l-KDU, b'mod partikolari fir-rigward tad-dispożizzjonijiet tal-garanzija, japplika fl-Irlanda ta' Fuq.

ADOTTA DIN ID-DEĊIŻJONI:

Artikolu 1

Il-pożizzjoni li trid tittiehed f'isem l-Unjoni fit-33 laqgħa jew f'laqgħa sussegwenti tal-Kumitat Kongunt jew permezz ta' proċedura bil-miktub fir-rigward tal-emendi għall-Appendiċijiet ta' dik il-Konvenzjoni għandha tkun ibbażata fuq l-abbozz tad-deċiżjoni tal-Kumitat Kongunt mehmuz ma' din id-Deċiżjoni.

Jista' jintlahaq qbil dwar modifiki żgħar fl-abbozzi tad-deċiżjoni mir-rappreżentanti tal-Unjoni fil-Kumitat Kongunt mingħajr Deċiżjoni ulterjuri tal-Kunsill.

Artikolu 2

Din id-Deċiżjoni hija indirizzata lill-Kummissjoni.

Magħmul fi Brussell,

Għall-Kunsill
Il-President

¹⁵ Ir-Regolament ta' Implimentazzjoni tal-Kummissjoni (UE) 2020/893 tad-29 ta' Ġunju 2020 li jemenda r-Regolament ta' Implimentazzjoni (UE) 2015/2447 li jistabbilixxi regoli dettaljati għall-implimentazzjoni ta' ċerti dispożizzjonijiet tar-Regolament (UE) Nru 952/2013 tal-Parlament Ewropew u tal-Kunsill li jistabbilixxi l-Kodiċi Doganali tal-Unjoni, (ĠU L 206, 30.06.2020, p. 8)

¹⁶ Id-Deċiżjoni Nru 1/2018 tal-Kumitat Kongunt UE-CTC tal-4 ta' Diċembru 2018 fir-rigward ta' stedina lir-Renju Unit biex jaderixxi mal-Konvenzjoni dwar proċedura komuni ta' tranzitu [2018/1987] (ĠU L 317, 14.12.2018, p. 47)

¹⁷ ĠU L 29, 31.1.2020, p. 102